



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

LXII ]

WEDNESDAY, SEPTEMBER 22, 2021 / BHADRA 31, 1943

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૨મી સપ્ટેમ્બર, ૨૦૨૧

તારીખ: ૨૨-મી સપ્ટેમ્બર, ૨૦૨૧ના ગુજરાત ઈ-રાજપત્ર, (અસાધારણ)માં અંગ્રેજીમાં પ્રસિદ્ધ અને અપલોડ થયેલા સન ૨૦૨૧ના ગુજરાત વિધેયક ક્રમાંક : ૨૨-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ અને અપલોડ કર્યો છે.

વી. એન. શેખ,

સરકારના નાયબ સચિવ.



**GUJARAT BILL NO. 22 OF 2021.****THE GUJARAT GOODS AND SERVICES TAX (AMENDMENT) BILL, 2021.*****A BILL****further to amend the Gujarat Goods and Services Tax Act, 2017.*

ગુજરાત વિધાનસભાના નિયમોના નિયમ-૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે :-

**સન ૨૦૨૧નું ગુજરાત વિધેયક ક્રમાંક: ૨૨.****ગુજરાત માલ અને સેવા વેરા (સુધારા) વિધેયક, ૨૦૨૧.**

ગુજરાત માલ અને સેવા વેરા અધિનિયમ, ૨૦૧૭ વધુ સુધારવા બાબત વિધેયક.

આથી, ભારતના ગણરાજ્યના બોત્તેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત માલ અને સેવા વેરા (સુધારા) અધિનિયમ, ૨૦૨૧ કહેવાશે.  
(૨) તે, રાજ્ય સરકાર, રાજપત્રમાં જાહેરનામાથી નક્કી કરે તેવી તારીખે અમલમાં આવશે:  
પરંતુ આ અધિનિયમની જુદી જુદી જોગવાઈઓ માટે જુદી જુદી તારીખો નક્કી કરી શકાશે.

ટૂંકી સંજ્ઞા  
અને આરંભ.સન ૨૦૧૭નો  
ગુજરાતનો  
૨૫ મો.

૨. ગુજરાત માલ અને સેવા વેરા અધિનિયમ, ૨૦૧૭ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, કલમ ૭માં, પેટા-કલમ (૧)માં, ખંડ (ક) પછી, નીચેનો ખંડ દાખલ કરવો અને તે, સન ૨૦૧૭ના જુલાઈ મહિનાની ૧લી તારીખથી દાખલ કર્યો હોવાનું ગણાશે:-

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૭નો સુધારો.

“(કક) સ્વતંત્ર વ્યક્તિ સિવાયની કોઈ વ્યક્તિ દ્વારા, તેના સભ્યોને અથવા તેના ઘટકોને રોકડ, વિલંબિત ચુકવણી અથવા બીજા કીમતી અવેજ બદલ (પૂરી પાડવામાં આવેલી) પ્રવૃત્તિઓ અથવા લેવડદેવડો અથવા તેનાથી ઊલટો વ્યવહાર.

સ્પષ્ટીકરણ.- આ ખંડના હેતુઓ માટે, આથી, સ્પષ્ટતા કરવામાં આવે છે કે, તત્સમયે અમલમાં હોય તેવા બીજા કોઈ કાયદા અથવા કોઈ કોર્ટ, ટ્રિબ્યુનલ અથવા સત્તામંડળના કોઈ ચુકાદા, હુકમનામા અથવા હુકમમાં ગમે તે મજકૂર હોય તેમ છતાં, વ્યક્તિ અને તેના સભ્યો અથવા તેના ઘટકો, બે અલગ અલગ વ્યક્તિઓ હોવાનું ગણાશે અને પરસ્પર પ્રવૃત્તિઓ અથવા લેવડદેવડોનો પુરવઠો, આવી એક વ્યક્તિ તરફથી બીજી વ્યક્તિને પૂરો પાડ્યો હોવાનું ગણાશે.”.

૩. મુખ્ય અધિનિયમમાં, કલમ ૧૬માં, પેટા-કલમ (૨)માં, ખંડ (ક) પછી, નીચેનો ખંડ દાખલ કરવો:-

“(કક) ખંડ (ક)માં ઉલ્લેખેલ ભરતિયા અથવા ઉધાર પત્રની વિગતો, પુરવઠાકાર દ્વારા જાવક પુરવઠાના પત્રકમાં રજૂ કરવામાં આવી હોય અને કલમ ૩૭ હેઠળ નિર્દિષ્ટ કરેલી રીતે આવી વિગતોની જાણ, આવું ભરતિયું અથવા ઉધાર પત્ર મેળવનારને કરવામાં આવી હોય;”.

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૧૬નો  
સુધારો.

૪. મુખ્ય અધિનિયમમાં, કલમ ૩૫ માં, પેટા-કલમ (૫) કમી કરવી.

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૩૫ નો  
સુધારો.

૫. મુખ્ય અધિનિયમમાં, કલમ ૪૪ને બદલે, નીચેની કલમ મૂકવી:-

વાર્ષિક પત્રક. “૪૪. ઇનપુટ સેવા વિતરક, કલમ ૫૧ અથવા કલમ ૫૨ હેઠળ વેરો ચૂકવતી વ્યક્તિ, પ્રાસંગિક વેરાપાત્ર વ્યક્તિ અને બિન-નિવાસી વેરાપાત્ર વ્યક્તિ સિવાયની દરેક રજિસ્ટર થયેલી વ્યક્તિએ, ઠરાવવામાં આવે તેટલા સમયની અંદર, તેના નમૂનામાં અને તેવી રીતે ઇલેક્ટ્રોનિક સ્વરૂપે વાર્ષિક પત્રક રજૂ કરવું જોઈશે, જેમાં દરેક નાણાકીય વર્ષ માટેના ઓડિટ થયેલા વાર્ષિક નાણાકીય પત્રક સાથે નાણાકીય વર્ષ માટે રજૂ કરેલા પત્રકમાં જાહેર કરેલી પુરવઠાની કિંમતનો મેળ કરતાં સ્વ-પ્રમાણિત મેળવણી પત્રકનો સમાવેશ થઈ શકશે:

સન ૨૦૧૭ના  
ગુજરાતના ૨૫ મા  
અધિનિયમની કલમ  
૪૪ બદલવા  
બાબત.

પરંતુ કમિશનર, કાઉન્સિલની ભલામણોને આધારે, જાહેરનામાથી, રજિસ્ટર થયેલી વ્યક્તિઓના કોઈપણ વર્ગને, આ કલમ હેઠળનું વાર્ષિક પત્રક ભરવામાંથી મુક્તિ આપી શકશે:

વધુમાં, આ કલમમાંનો કોઈપણ મજકૂર, જેના હિસાબના ચોપડા, ભારતના કોમ્પ્રોલર અને ઓડિટર જનરલ (નિયંત્રક અને મહાલેખા પરીક્ષક) અથવા તત્સમયે અમલમાં હોય તેવા કોઈ કાયદા હેઠળ સ્થાનિક સત્તામંડળોના હિસાબોનું ઓડિટ

કરવા માટે નીમાયેલા કોઈ ઓડિટર દ્વારા ઓડિટને અધીન હોય તેવા કેન્દ્ર સરકાર અથવા રાજ્ય સરકારના કોઈપણ વિભાગને અથવા કોઈ સ્થાનિક સત્તામંડળને લાગુ પડશે નહિ.”.

૬. મુખ્ય અધિનિયમમાં, કલમ ૫૦માં, પેટા-કલમ (૧)માં, વિદ્યમાન પરંતુકને બદલે, નીચેનો પરંતુક મૂકવો અને તે, સન ૨૦૧૭ના જુલાઈ મહિનાની ૧લી તારીખથી અમલમાં આવે તેમ મૂક્યો હોવાનું ગણાશે:-

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૫૦નો  
સુધારો.

“પરંતુ વેરા મુદત દરમિયાન આપેલા અને કલમ ૩૮ની જોગવાઈઓ અનુસાર નક્કી કરેલી તારીખ પછી રજૂ કરેલા સદરહુ મુદત માટેના પત્રકમાં જાહેર કરેલા પુરવઠાના સંબંધમાં ચૂકવવાપાત્ર વેરાનું વ્યાજ, આવું પત્રક, સદરહુ મુદતના સંબંધમાં, કલમ ૭૩ અથવા કલમ ૭૪ હેઠળની કોઈપણ કાર્યવાહીની શરૂઆત પછી રજૂ કરવામાં આવ્યું હોય તે સિવાય, ઇલેક્ટ્રોનિક રોકડ ખાતાવાહીમાં ઉધારીને, ચૂકવેલ હોય તેવા વેરાના ભાગ પર ચૂકવવાપાત્ર થશે.”.

૭. મુખ્ય અધિનિયમમાં, કલમ ૭૪માં, સ્પષ્ટીકરણ ૧માં, ખંડ (૨)માં, “કલમો ૧૨૨, ૧૨૫, ૧૨૮ અને ૧૩૦” એ શબ્દો અને આંકડાને બદલે, “કલમો ૧૨૨ અને ૧૨૫” એ શબ્દો અને આંકડા મૂકવા.

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૭૪નો  
સુધારો.

૮. મુખ્ય અધિનિયમમાં, કલમ ૭૫ માં, પેટા-કલમ (૧૨)માં, નીચેનું સ્પષ્ટીકરણ દાખલ કરવું:-

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૭૫-નો  
સુધારો.

“સ્પષ્ટીકરણ.- આ પેટા-કલમના હેતુઓ માટે, “સ્વ-આકારેલી વેરાની રકમ” એ શબ્દપ્રયોગમાં, કલમ ૩૭ હેઠળ રજૂ કરેલા જાવક પુરવઠાની વિગતોના સંબંધમાં ચૂકવવાપાત્ર પરંતુ કલમ ૩૮ હેઠળ રજૂ કરેલા પત્રકમાં સમાવિષ્ટ નહિ કરેલા વેરાનો સમાવેશ થશે.”.

૯. મુખ્ય અધિનિયમમાં, કલમ ૮૩માં, પેટા-કલમ (૧)ને બદલે, નીચેની પેટા-કલમ મૂકવી:-

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૮૩નો  
સુધારો.

“(૧) પ્રકરણ ૧૨, પ્રકરણ ૧૪ અથવા પ્રકરણ ૧૫ હેઠળ કોઈ પણ કાર્યવાહી શરૂ કર્યા પછી, કમિશનરનો એવો અભિપ્રાય હોય કે સરકારી મહેસૂલના હિતનું રક્ષણ કરવાના હેતુ માટે તેમ કરવું જરૂરી છે, તો તે, લેખિતમાં હુકમ કરીને, વેરાપાત્ર વ્યક્તિ અથવા કલમ ૧૨૨-ની પેટા-કલમ (૧૬)માં નિર્દિષ્ટ કરેલી કોઈ પણ વ્યક્તિના બેંક ખાતા સહિતની કોઈ મિલકત, ઠરાવવામાં આવે તેવી રીતે કામચલાઉ રીતે ટાંચમાં લઈ શકશે.”.

૧૦. મુખ્ય અધિનિયમમાં, કલમ ૧૦૭માં, પેટા-કલમ (૬)માં, નીચેનો પરંતુક દાખલ કરવો:-

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૧૦૭-નો  
સુધારો.

“પરંતુ અપીલ કરનારે દંડની રકમના પચીસ ટકા જેટલી રકમ ભરી હોય તે સિવાય, કલમ ૧૨૮ની પેટા-કલમ (૩) હેઠળના હુકમ સામે કોઈ અપીલ કરી શકાશે નહિ.”.

૧૧. મુખ્ય અધિનિયમમાં, કલમ ૧૨૮માં,-

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૧૨૮નો  
સુધારો.

(૧) પેટા-કલમ (૧)માં, ખંડો (ક) અને (ખ)ને બદલે, નીચેના ખંડો મૂકવા:-

“(ક) માલનો માલિક, આવા દંડની ચુકવણી માટે તૈયાર થાય, ત્યારે આવા માલ પર ચૂકવવાપાત્ર વેરાના બસો ટકા જેટલો દંડ અને મુક્તિ (માફી) આપવામાં આવેલા માલના કિસ્સામાં, માલની કિંમતના બે ટકા જેટલી રકમ અથવા પચીસ હજાર રૂપિયા, બેમાંથી જે ઓછું હોય તેની ચુકવણી કર્યેથી;

(ખ) માલનો માલિક, આવા દંડની ચુકવણી માટે તૈયાર થાય નહિ, ત્યારે માલની કિંમતના પચાસ ટકા અથવા આવા માલ પર ચૂકવવાપાત્ર વેરાના બસો ટકા, બેમાંથી જે વધારે હોય, તેટલા દંડની ચુકવણી કર્યેથી અને મુક્તિ (માફી) આપેલા માલના કિસ્સામાં, માલની કિંમતના પાંચ ટકા જેટલી રકમ અથવા પચીસ હજાર રૂપિયા, બેમાંથી જે ઓછું હોય, તેની ચુકવણી કર્યેથી;”;

(૨) પેટા-કલમ (૨) કમી કરવી;

(૩) પેટા-કલમ (૩)ને બદલે, નીચેની પેટા-કલમ મૂકવી:-

“(૩) માલ અથવા વાહનોની અટકાયત કરતા અથવા તેને જપ્ત કરતા યોગ્ય અધિકારીએ, આવી અટકાયત અથવા જપ્તના સાત દિવસની અંદર, ચૂકવવાપાત્ર દંડ નિર્દિષ્ટ કરતી નોટિસ આપવી જોઈશે અને ત્યાર પછી આવી નોટિસ આપ્યાની તારીખથી સાત દિવસની મુદતની અંદર, પેટા-કલમ (૧)ના ખંડ (ક) અથવા ખંડ (ખ) હેઠળ દંડની ચુકવણી માટે હુકમ કરવો જોઈશે.”;

(૪) પેટા-કલમ (૪)માં, “વેરા, વ્યાજ અથવા દંડ નક્કી કરવા જોઈશે નહિ” એ શબ્દોને બદલે, “દંડ નક્કી કરવો જોઈશે નહિ” એ શબ્દો મૂકવા;

(૫) પેટા-કલમ (૬)ને બદલે, નીચેની પેટા-કલમ મૂકવી:-

“(૬) કોઈ માલની હેરફેર કરતી વ્યક્તિ અથવા એવા માલનો માલિક, પેટા-કલમ (૩) હેઠળ પસાર કરેલા હુકમની નકલ મળ્યાની તારીખથી પંદર દિવસની અંદર પેટા-કલમ (૧) હેઠળ દંડની રકમ ચૂકવવામાં નિષ્ફળ જાય, ત્યારે આવી રીતે અટકાયત કરેલા અથવા જપ્ત કરેલા માલ અથવા વાહનો, પેટા-કલમ (૩) હેઠળ ચૂકવવાપાત્ર દંડ વસૂલ કરવા માટે, ઠરાવવામાં આવે તેવી રીતે અને તેટલા સમયમાં વેચી દેવાને અથવા અન્યથા તેનો નિકાલ કરી દેવાને પાત્ર રહેશે:

પરંતુ માલની હેરફેર કરનાર દ્વારા પેટા-કલમ (૩) હેઠળ દંડ અથવા એક લાખ રૂપિયા, બેમાંથી જે ઓછું હોય, તેની ચુકવણી કર્યેથી (અટકાયત કરેલા) વાહન મુક્ત કરવામાં આવશે:

વધુમાં, અટકાયત કરવામાં આવેલો અથવા જપ્ત કરવામાં આવેલો માલ, ખરાબ થઈ જાય તેવો અથવા જોખમી પ્રકારનો હોય અથવા સમય જતાં તેની કિંમત ઘટવાની સંભાવના હોય, ત્યારે યોગ્ય અધિકારી પંદર દિવસની સદરહુ મુદત ઘટાડી શકશે.”.

૧૨. મુખ્ય અધિનિયમમાં, કલમ ૧૩૦માં,-

- (ક) પેટા-કલમ (૧) માં, “આ અધિનિયમમાં ગમે તે મજકૂર હોય તેમ છતાં” એ શબ્દોને બદલે, “જ્યારે” એ શબ્દ મૂકવો;
- (ખ) પેટા-કલમ (૨) માં, બીજા પરંતુકમાં, “કલમ ૧૨૮ ની પેટા-કલમ (૧) હેઠળ લેવાપાત્ર શિક્ષાની રકમ” એ શબ્દો, કૌંસ અને આંકડાને બદલે, “આવા માલ પર ચૂકવવાપાત્ર વેરાના સો ટકા જેટલા દંડ” એ શબ્દો મૂકવા;
- (ગ) પેટા-કલમ (૩) કમી કરવી.

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૧૩૦ નો  
સુધારો.

૧૩. મુખ્ય અધિનિયમમાં, કલમ ૧૫૧ને બદલે, નીચેની કલમ મૂકવી:-

આંકડા એકઠા કરવાની સત્તા. “૧૫૧. કમિશનર અથવા તેમણે અધિકૃત કરેલા અધિકારી, હુકમ કરીને, કોઈ વ્યક્તિને, આ અધિનિયમના સંબંધમાં તજવીજ કરી હોય તેવી કોઈ બાબતને લગતી માહિતી, તેમાં નિર્દિષ્ટ કરવામાં આવે તેટલા સમયમાં, તેવા નમૂનામાં અને તેવી રીતે રજૂ કરવા આદેશ કરી શકશે.”.

સન ૨૦૧૭ના  
ગુજરાતના  
૨૫ મા  
અધિનિયમની  
કલમ ૧૫૧ બદલવા  
બાબત.

૧૪. મુખ્ય અધિનિયમમાં, કલમ ૧૫૨-માં,-

- (ક) પેટા-કલમ (૧) માં,-
- (૧) “કોઈ વ્યક્તિગત પત્રક અથવા તેના કોઈ ભાગમાં” એ શબ્દો કમી કરવા;
- (૨) “આ અધિનિયમ હેઠળની કોઈ કાર્યવાહીઓ” એ શબ્દો પહેલા, “સંબંધિત વ્યક્તિને સુનાવણીની તક આપ્યા વગર,” એ શબ્દો ઉમેરવા;
- (ખ) પેટા-કલમ (૨) કમી કરવી.

સન ૨૦૧૭ના  
ગુજરાતના ૨૫ મા  
અધિનિયમની  
કલમ ૧૫૨નો  
સુધારો.

૧૫. મુખ્ય અધિનિયમમાં, અનુસૂચિ ૨-માં, પરિચ્છેદ ૭ કમી કરવો અને તે, સન ૨૦૧૭ના જુલાઈ મહિનાની ૧લી તારીખથી અમલમાં આવે તેમ કમી કર્યો હોવાનું ગણાશે.

સન ૨૦૧૭ના  
ગુજરાતના  
૨૫-મા  
અધિનિયમની  
અનુસૂચિ ૨ નો  
સુધારો.

### ઉદ્દેશો અને કારણો

માલ અથવા સેવા અથવા તે બંનેના રાજ્યાંતર્ગત પુરવઠા પર સરકાર દ્વારા વેરો લેવા અને તેની વસૂલાત માટેની જોગવાઈ કરવાના ઉદ્દેશથી ગુજરાત માલ અને સેવા વેરા અધિનિયમ, ૨૦૧૭ એ (સદરહુ અધિનિયમ) અધિનિયમિત કરવામાં આવ્યો હતો.

સૂચિત ગુજરાત માલ અને સેવા વેરા (સુધારા) વિધેયક, ૨૦૨૧ બીજી બાબતોની સાથોસાથ નીચેની બાબતો માટે જોગવાઈ કરી છે.-

- (૧) ગુજરાત માલ અને સેવા વેરા અધિનિયમ, ૨૦૧૭ની પેટા-કલમ (૧)માં નવો ખંડ (કક) દાખલ કરીને, સન ૨૦૧૭ના જુલાઈ મહિનાની ૧લી તારીખથી પશ્ચાદવર્તી અસરથી, તેની કલમ ૭ સુધારવી, કે જેથી કરીને સ્વતંત્ર વ્યક્તિ સિવાયની કોઈ વ્યક્તિ દ્વારા તેના સભ્યો અથવા ઘટકો અથવા તેનાથી ઊલટા વ્યવહારમાં રોકડ, વિલંબિત ચુકવણી અથવા બીજી કીમતી અવેજ માટે માલ અથવા સેવાઓના પુરવઠાને સમાવિષ્ટ કરતી પ્રવૃત્તિઓ અથવા લેવડદેવડો પર વેરો નાખવાનું સુનિશ્ચિત કરી શકાય અને તેમાં સ્પષ્ટીકરણ દાખલ કરવું કે જેથી કરીને સ્પષ્ટ કરી શકાય કે વ્યક્તિ અથવા તેના સભ્યો અથવા ઘટકો, બે અલગ વ્યક્તિઓ હોવાનું ગણાશે અને પરસ્પર પ્રવૃત્તિઓ અથવા લેવડદેવડોનો પુરવઠો, એક વ્યક્તિએ બીજી વ્યક્તિને પૂરો પાડેલો ગણાશે.
- (૨) ગુજરાત માલ અને સેવા વેરા અધિનિયમની પેટા-કલમ (૨) માં નવો ખંડ (કક) દાખલ કરીને તેની કલમ ૧૬ સુધારવી, જેથી કરીને ભરતિયા અથવા ઉધાર નોંધની વિગતો, પુરવઠાકાર દ્વારા જાવક પુરવઠાના પત્રકમાં પૂરી પાડવામાં આવી હોય અને આવી વિગતોની જાણ, આવું ભરતિયું અથવા ઉધાર નોંધ મેળવનારને કરવામાં આવી હોય, ત્યારે જ ભરતિયા અથવા ઉધાર નોંધ પરનો ઈનપુટ વેરા શાખ ઉપલબ્ધ કરી શકાશે.
- (૩) ગુજરાત માલ અને સેવા વેરા અધિનિયમની કલમ ૩૫ ની પેટા-કલમ (૫) કમી કરવી, જેથી કરીને વાર્ષિક હિસાબોનું ઓડિટ કરાવવાની અને નિર્દિષ્ટ કરેલા વ્યવસાયી દ્વારા રજૂ કરાયેલ મેળવણી પત્રકની ફરજિયાત જરૂરિયાત દૂર કરી શકાય.
- (૪) પેટા-કલમ (૧)ના પરંતુકને બદલવા માટે ગુજરાત માલ અને સેવા વેરા અધિનિયમની કલમ ૫૦ સુધારવી, અને જેથી કરીને, સન ૨૦૧૭ના જુલાઈ મહિનાની ૧લી તારીખથી અમલમાં આવે તેમ, પશ્ચાદવર્તી રીતે ચોખ્ખી રોકડ જવાબદારી પર વ્યાજ નાંખી શકાય.
- (૫) ગુજરાત માલ અને સેવા વેરા અધિનિયમની કલમ ૭૪ સુધારવી, જેથી કરીને, માર્ગસ્થ માલ અને વાહનોની ટાંચ અને જમીને, વેરાની વસૂલાતથી અલગ કાર્યવાહી કરી શકાય.
- (૬) ગુજરાત માલ અને સેવા વેરા અધિનિયમની કલમ ૮૩ની પેટા-કલમ (૧) બદલવી, જેથી કરીને એવી જોગવાઈ કરી શકાય કે પ્રકરણ ૧૨, પ્રકરણ ૧૪ અથવા પ્રકરણ ૧૫ હેઠળની કોઈ કાર્યવાહીના આરંભથી શરૂ થતી તે હેઠળ કરવામાં આવેલા હુકમની તારીખથી એક વર્ષની મુદત પૂરી થાય ત્યાં સુધી સમગ્ર મુદત માટે કામચલાઉ રીતે ટાંચમાં લેવાનું માન્ય રહેશે.
- (૭) ગુજરાત માલ અને સેવા વેરા અધિનિયમની કલમ ૧૦૭ની પેટા-કલમ (૬)માં નવો પરંતુક દાખલ કરવો, જેથી કરીને અપીલ કરનાર દ્વારા દંડની પચીસ ટકા જેટલી રકમની ચુકવણી ન કરવામાં આવે તો કલમ ૧૨૮ની પેટા-કલમ (૩) હેઠળ કરવામાં આવેલા હુકમ વિરુદ્ધ કોઈપણ અપીલ દાખલ કરી શકાશે નહિ.
- (૮) ગુજરાત માલ અને સેવા વેરા અધિનિયમની કલમ ૧૨૮ સુધારવી, જેથી કરીને માલ અથવા વાહનોની જમી અને દંડ લેવા સંબંધિત કલમ ૧૩૦ હેઠળની કાર્યવાહીથી માર્ગસ્થ માલ અને વાહનોની અટકાયત, જમી અને મુક્તિને સંબંધિત તે કલમ હેઠળની કાર્યવાહીને અલગ કરી શકાય.
- (૯) ગુજરાત માલ અને સેવા વેરા અધિનિયમની કલમ ૧૩૦ સુધારવી, જેથી કરીને માર્ગસ્થ માલ અને વાહનની અટકાયત, જમી અને મુક્તિના સંબંધમાં કલમ ૧૨૮ હેઠળની કાર્યવાહીથી માલ અથવા વાહનની જમી અને દંડ લેવા સંબંધિત તે કલમ હેઠળની કાર્યવાહીને અલગ કરી શકાય.
- (૧૦) ગુજરાત માલ અને સેવા વેરા અધિનિયમની કલમ ૧૫૧ બદલવી, જેથી કરીને કમિશનરને કોઈ વ્યક્તિ પાસેથી, અધિનિયમ સંબંધિત તજવીજ કરેલી કોઈ બાબતોના સંબંધમાં માહિતી મંગાવવા માટેની સત્તા આપી શકાય.
- (૧૧) ગુજરાત માલ અને સેવા વેરા અધિનિયમની કલમ ૧૫૨ ની પેટા-કલમ (૧) સુધારવી, જેથી કરીને એવી જોગવાઈ કરી શકાય કે કલમો ૧૫૦ અને ૧૫૧ હેઠળ મેળવવામાં આવેલી કોઈપણ માહિતીનો, સંબંધિત વ્યક્તિને સાંભળવાની તક આપ્યા સિવાય, અધિનિયમ હેઠળ કોઈ કાર્યવાહીઓના હેતુઓ માટે ઉપયોગ કરવો જોઈશે નહિ.

આ વિધેયકથી, ઉપર્યુક્ત ઉદ્દેશો સિદ્ધ કરવા માટે, સદરહુ અધિનિયમ સુધારવા ધાર્યું છે.

કલમો અંગેની નીચેની નોંધોથી, વિધેયકની મહત્વની જોગવાઈઓ સંક્ષિપ્તમાં સમજાવી છે:-

- કલમ ૧.-** આ કલમથી, ટૂંકી સંજ્ઞા અને આરંભ માટેની જોગવાઈ કરી છે.
- કલમ ૨.-** આ કલમથી ગુજરાત માલ અને સેવા વેરા અધિનિયમ, ૨૦૧૭ની પેટા-કલમ (૧)માં નવો ખંડ (કક) દાખલ કરીને, સન ૨૦૧૭ના જુલાઈ મહિનાની ૧લી તારીખથી પશ્ચાદવર્તી અસરથી, તેની કલમ ૭ સુધારવા ધારી છે, જેથી કરીને તે સ્વતંત્ર વ્યક્તિ સિવાયની કોઈ વ્યક્તિ દ્વારા તેના સભ્યો અથવા ઘટકોને અથવા તેનાથી ઊલટા વ્યવહારમાં રોકડ, વિલંબિત ચુકવણી અથવા બીજી કીમતી અવેજ માટે, માલ અથવા સેવાઓના પુરવઠાને સમાવિષ્ટ કરતી પ્રવૃત્તિઓ અથવા લેવડદેવડો પર વેરો નાખવાનું સુનિશ્ચિત કરી શકાય.
- વધુમાં તેનાથી, તેમાં સ્પષ્ટીકરણ દાખલ કરવા ધાર્યું છે, જેથી કરીને સ્પષ્ટ કરી શકાય કે વ્યક્તિ અથવા તેના સભ્યો અથવા ઘટકો, બે અલગ વ્યક્તિઓ હોવાનું ગણાશે અને પરસ્પર પ્રવૃત્તિઓ અથવા લેવડદેવડોનો પુરવઠો, એક વ્યક્તિએ બીજી વ્યક્તિને પૂરો પાડેલો ગણાશે.
- કલમ ૩.-** આ કલમથી, ગુજરાત માલ અને સેવા વેરા અધિનિયમની પેટા-કલમ (૨) માં નવો ખંડ (કક) દાખલ કરીને, તેની કલમ ૧૬ સુધારવા ધાર્યું છે, જેથી કરીને ભરતિયા અથવા ઉધાર નોંધની વિગતો, પુરવઠાકાર દ્વારા જાવક પુરવઠાના પત્રકમાં પૂરી પાડવામાં આવી હોય અને આવી વિગતોની જાણ, આવું ભરતિયું અથવા ઉધાર નોંધ મેળવનારને કરવામાં આવી હોય, ત્યારે જ ભરતિયા અથવા ઉધાર નોંધ પરનો ઈનપુટ વેરો ઉપલબ્ધ કરી શકાશે.
- કલમ ૪.-** આ કલમથી, ગુજરાત માલ અને સેવા વેરા અધિનિયમની કલમ ૩૫ ની પેટા-કલમ (પ) કમી કરવા ધાર્યું છે, જેથી કરીને વાર્ષિક હિસાબોનું ઓડિટ કરાવવાની અને નિર્દિષ્ટ કરેલા વ્યવસાયી દ્વારા રજૂ કરાયેલ મેળવણી પત્રકને ફરજિયાત જરૂરિયાત દૂર કરી શકાય.
- કલમ ૫.-** આ કલમથી, ગુજરાત માલ અને સેવા વેરા અધિનિયમની કલમ ૪૪ ને બદલે, નવી કલમ મૂકવા ધાર્યું છે, જેથી કરીને નિર્દિષ્ટ કરેલા વ્યવસાયી દ્વારા યોગ્ય રીતે ઓડિટ કરાયેલ મેળવણી પત્રક પૂરું પાડવાની ફરજિયાત જરૂરિયાતને દૂર કરી શકાય અને સ્વ-પ્રમાણીકરણના આધારે વાર્ષિક રિટર્ન રજૂ કરવા માટેની જોગવાઈ કરી શકાય. વધુમાં તેનાથી, વાર્ષિક રિટર્ન રજૂ કરવાની જરૂરિયાતમાંથી વેરો ચૂકવનારાના વર્ગને મુક્તિ આપવાની કમિશનરને સત્તા આપે છે.
- કલમ ૬.-** આ કલમથી, પેટા-કલમ (૧)ના પરંતુકને બદલવા ગુજરાત માલ અને સેવા વેરા અધિનિયમની કલમ ૫૦ સુધારવા ધાર્યું છે અને જેથી કરીને, સન ૨૦૧૭ના જુલાઈ મહિનાની ૧લી તારીખથી અમલમાં આવે તેમ, પશ્ચાદવર્તી રીતે ચોખ્ખી રોકડ જવાબદારી પર વ્યાજ વસૂલી શકાય.
- કલમ ૭.-** આ કલમથી, ગુજરાત માલ અને સેવા વેરા અધિનિયમની કલમ ૭૪ સુધારવા ધાર્યું છે જેથી કરીને, માર્ગસ્થ માલ અને વાહનોની ટાંચ અને જમીની કાર્યવાહી વેરાની વસૂલાતથી અલગ કરી શકાય.
- કલમ ૮.-** આ કલમથી, ગુજરાત માલ અને સેવા વેરા અધિનિયમની કલમ ૭૫ સુધારવા ધાર્યું છે જેથી કરીને, “સ્વ-આકારેલી વેરાની રકમ”માં કલમ ૭૭ હેઠળ પૂરી પાડવામાં આવેલી પણ કલમ ૭૮ હેઠળ રજૂ કરેલા રિટર્નમાં સમાવિષ્ટ નહિ કરેલા જાવક પુરવઠાની વિગતોના સંબંધમાં ચૂકવવાપાત્ર વેરાનો સમાવેશ થશે, તે સ્પષ્ટ કરવા માટે, પેટા-કલમ (૧૨)માં સ્પષ્ટીકરણ દાખલ કરી શકાય.
- કલમ ૯.-** આ કલમથી, ગુજરાત માલ અને સેવા વેરા અધિનિયમની કલમ ૮૩ની પેટા-કલમ (૧) બદલવા ધાર્યું છે, જેથી કરીને એવી જોગવાઈ કરી શકાય કે પ્રકરણ ૧૨, પ્રકરણ ૧૪ અથવા પ્રકરણ ૧૫ હેઠળની કોઈ કાર્યવાહીના આરંભથી શરૂ થતા તે હેઠળ કરવામાં આવેલા હુકમની તારીખથી એક વર્ષની મુદત પૂરી થાય ત્યાં સુધી સમગ્ર મુદત માટે કામચલાઉ રીતે ટાંચમાં લેવાનું માન્ય રહેશે.
- કલમ ૧૦.-** આ કલમથી, ગુજરાત માલ અને સેવા વેરા અધિનિયમની કલમ ૧૦૭ની પેટા-કલમ (૬)માં નવો પરંતુક દાખલ કરવા ધાર્યું છે, જેથી કરીને જોગવાઈ કરી શકાય કે અપીલ કરનાર દ્વારા દંડની પચીસ ટકા જેટલી રકમની ચુકવણી ન કરવામાં આવે તો ૧૨૮ની પેટા-કલમ (૩) હેઠળ કરવામાં આવેલા હુકમ વિરુદ્ધ કોઈપણ અપીલ દાખલ કરી શકાશે નહિ.

- કલમ ૧૧.-** આ કલમથી, ગુજરાત માલ અને સેવા વેરા અધિનિયમની કલમ ૧૨૮ સુધારવા ધાર્યું છે, જેથી કરીને માલ અથવા વાહનોની જમી અને દંડ લેવા સંબંધિત કલમ ૧૩૦ હેઠળની કાર્યવાહીથી માર્ગસ્થ માલ અને વાહનની અટકાયત, જમી અને મુક્તિને સંબંધિત તે કલમ હેઠળની કાર્યવાહીને અલગ કરી શકાય.
- કલમ ૧૨.-** આ કલમથી, ગુજરાત માલ અને સેવા વેરા અધિનિયમની કલમ ૧૩૦ સુધારવા ધાર્યું છે કે જેથી કરીને માર્ગસ્થ માલ અને વાહનની અટકાયત, જમી અને મુક્તિના સંબંધમાં, કલમ ૧૨૮ હેઠળની કાર્યવાહીથી માલ અથવા વાહનની જમી અને દંડની વસૂલાત સંબંધિત તે કલમ હેઠળની કાર્યવાહીને અલગ કરી શકાય.
- કલમ ૧૩.-** આ કલમથી, ગુજરાત માલ અને સેવા વેરા અધિનિયમની કલમ ૧૫૧ બદલવા ધાર્યું છે, જેથી કરીને કમિશનરને કોઈ વ્યક્તિ પાસેથી, અધિનિયમ સંબંધિત તજવીજ કરેલી કોઈ બાબતોના સંબંધમાં માહિતી મંગાવવા માટેની સત્તા આપી શકાય.
- કલમ ૧૪.-** આ કલમથી, ગુજરાત માલ અને સેવા વેરા અધિનિયમની કલમ ૧૫૨-ની પેટા-કલમ (૧) સુધારવા ધાર્યું છે, જેથી કરીને કલમો ૧૫૦ અને ૧૫૧ હેઠળ મેળવવામાં આવેલી કોઈપણ માહિતીનો, સંબંધિત વ્યક્તિને સાંભળવાની તક આપ્યા સિવાય, અધિનિયમ હેઠળની કોઈ કાર્યવાહીઓના હેતુઓ માટે ઉપયોગ કરવો જોઈશે નહિ.
- કલમ ૧૫.-** આ કલમથી, કલમ ૭માં કરવામાં આવેલા સુધારાને પરિણામે, ગુજરાત માલ અને સેવા વેરા અધિનિયમની અનુસૂચિ ૨-નો પરિચ્છેદ ૭, સન ૨૦૧૭ના જુલાઈ મહિનાની ૧લી તારીખથી પશ્ચાદવર્તી અસરથી કમી કરવા ધાર્યું છે.

કનુભાઈ દેસાઈ,



## ધારાકીય સત્તા સોંપવાની યાદી

- કલમ ૧.-** આ કલમની પેટા-કલમ (૨)થી, રાજ્ય સરકારને, રાજપત્રમાં જાહેરનામાથી, અધિનિયમ જે તારીખે અમલમાં આવશે તે તારીખ નક્કી કરવાની સત્તા મળે છે.
- કલમ ૫.-** (૧) આ કલમથી બદલવા ધારેલી કલમ ૪૪થી, રાજ્ય સરકારને, ઈનપુટ સેવા વિતરક, કલમ ૫૧ અને કલમ ૫૨ હેઠળ વેરો ચૂકવતી વ્યક્તિ, પ્રાસંગિક વેરાપાત્ર વ્યક્તિ અને બિન-નિવાસીની વેરાપાત્ર વ્યક્તિ-સિવાયની રજિસ્ટર થયેલી દરેલ વ્યક્તિ-એ, વાર્ષિક પત્રક (રિટર્ન), જે સમયમાં અને જે નમૂનામાં અને જે રીતે પૂરું પાડવું જોઈશે તે સમય, નમૂનો અને રીત, નિયમોથી ઠરાવવાની સત્તા આપે છે.
- (૨) આ કલમથી, એવી રીતે બદલવામાં આવેલી કલમ ૪૪ના પહેલા પરંતુકથી, કમિશનરને, સદરહુ કલમ ૪૪ હેઠળ કાઉન્સિલની ભલામણને આધારે રજિસ્ટર થયેલી વ્યક્તિઓના કોઈ વર્ગને, વાર્ષિક રિટર્ન (પત્રક) રજૂ કરવાની મુક્તિ આપવાની સત્તા મળે છે.
- કલમ ૮.-** આ કલમથી, બદલવામાં આવેલી કલમ ૮૩ની પેટા-કલમ (૧)થી, રાજ્ય સરકારને, વેરાપાત્ર વ્યક્તિની અથવા કલમ ૧૨૨-ની પેટા-કલમ (૧ક)માં નિર્દિષ્ટ કરેલી કોઈ વ્યક્તિના બેંક ખાતા સહિતની કોઈ મિલકત, કમિશનર જે કામચલાઉ રીતે જામ કરી શકશે તે રીત, નિયમોથી ઠરાવવાની સત્તા મળે છે.
- કલમ ૧૦.-** આ કલમના પેટા-ખંડ (૫)થી બદલવામાં આવેલી કલમ ૧૨૮ની પેટા-કલમ (દ)થી, રાજ્ય સરકારને, તે કલમ હેઠળ અટકાયતમાં કરેલા અથવા જામ કરેલા માલ અથવા વાહનોનું જે રીતે અને જે સમયની અંદર વેચાણ કરવું જોઈશે અથવા તેનો નિકાલ કરવો જોઈશે તે રીત અને તે સમય, નિયમોથી ઠરાવવાની સત્તા આપે છે.

તારીખ: ૨૧મી સપ્ટેમ્બર, ૨૦૨૧.

કનુભાઈ દેસાઈ,

ગાંધીનગર,

તારીખ: ૨૨-મી સપ્ટેમ્બર, ૨૦૨૧

ગુજરાતના રાજ્યપાલના હુકમથી અને તેમના નામે,

કે. એમ. લાલા,

ગુજરાત સરકારના સચિવ,

વૈધાનિક અને સંસદીય બાબતોનો વિભાગ.

